

23-01-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - మిమ్ములను స్వచ్ఛ బుద్ధిగలవారిగా తయారు చేయుటకై బాబా వచ్చారు,
స్వచ్ఛ బుద్ధి గలవారైనప్పుడు మీరు దేవతలుగా కాగలరు ”

ప్రశ్న:- బాబా కూడా తప్పించుకోలేని ఈ డ్రామాలో తయారుచేయబడి ఉన్న ప్రణాళిక ఏది?

సమా:- ప్రతి కల్పము బాబా తమ పిల్లల వద్దకు తప్పక రావాలి, పతితులుగా, దుఃఖితులుగా అయిన తన పిల్లలను సుఖీలుగా తప్పక చేయాలి - ఈ డ్రామాలో ప్లాను రచింపబడి ఉంది. ఈ బంధనము నుండి తండ్రి కూడా తప్పించుకోలేరు.

ప్రశ్న:- చదివించే తండ్రి యొక్క ముఖ్యమైన విశేషత ఏది?

సమా:- వారు చాలా నిరహంకారులై పతిత ప్రపంచములో పతిత తనువులో వస్తారు. తండ్రి ఈ సమయములో మిమ్ములను స్వర్గాధిపతులుగా తయారుచేస్తారు. మీరు మరలా ద్వాపరములో వారి కొరకు స్వర్ణమ మందిరాలు కట్టిస్తారు.

పాట:- ఈ పాప ప్రపంచము నుండి,.....(ఇస్ పాప్ కీ దునియా సే,.....)

ఓంశాంతి. మధురాతి మధురమైన ఆత్మిక పిల్లలు పాట విన్నారు. రెండు ప్రపంచాలున్నాయి. ఒకటి పాప ప్రపంచము. మరొకటి పుణ్య ప్రపంచము. దుఃఖ ప్రపంచము, సుఖ ప్రపంచము. సుఖము తప్పక నూతన ప్రపంచములో, నూతన ఇంటిలోనే ఉంటుంది. పాత ఇంటిలో దుఃఖమే ఉంటుంది. కనుక దానిని అంతం చేయుట జరుగుతుంది. ఆ తర్వాత కొత్త ఇంటిలో సుఖంగా ఉంటారు. భగవంతుని గూర్చి ఏ మనుష్య మాత్రులకూ తెలియదని ఇప్పుడు పిల్లలైన మీకు తెలుసు. రావణ రాజ్యమైనందున పూర్తిగా రాతి బుద్ధి తమోప్రధానమైన బుద్ధిగా తయారైనారు. నన్ను భగవంతుడు అని అంటారు కాని నా గురించి ఎవ్వరికీ తెలియదని తండ్రి వచ్చి తెలియచేస్తున్నారు. భగవంతుని గురించి తెలుసుకోలేదంటే దేనికీ పనికిరారు. దుఃఖములోనే ఓ ప్రభూ! ఓ ఈశ్వరా! అని పిలుస్తారు కాని విచిత్రమేమంటే ఒక్క మనిషికి కూడా రచయిత అయిన బేహద్ తండ్రిని గురించి తెలియదు. సర్వవ్యాపి అని, చేపలో, తాబేలులో పరమాత్మ ఉన్నారని చెప్తారు. ఇలా పరమాత్మను నిందిస్తారు. తండ్రిని ఎంత అగౌరవపరుస్తారు. కనుక భగవానువాచ - ఎప్పుడు భారతదేశములో నన్ను దేవదేవతలను నిందిస్తూ-నిందిస్తూ మెట్లు దిగుతూ తమోప్రధానమోతారో అప్పుడు నేను వస్తాను. డ్రామానుసారముగా ఈ పాత్రలో మళ్ళీ రానే రావలసి ఉంటుందని పిల్లలంటారు. ఇది తయారైన డ్రామా అని తండ్రి చెప్తున్నారు. నేను కూడా డ్రామా బంధనములో బంధింపబడి ఉన్నాను. ఈ డ్రామా నుండి నేను కూడా తప్పించుకోలేను. నేను పతితులను పాపనముగా చేసేందుకు నేను తప్పక రావలసి ఉంటుంది. లేనట్లైతే నూతన ప్రపంచాన్ని ఎవరు స్థాపన చేస్తారు. పిల్లలను రావణ రాజ్యములోని దుఃఖముల నుండి విడిపించి నూతన ప్రపంచమునకు ఎవరు తీసుకెళ్తారు? ఈ ప్రపంచములో చాలా ధనవంతులైన మనుష్యులున్నారు. ధనము, భవనాలు, విమానాలు ఉన్నాయి కనుక మేము స్వర్గములో ఉన్నామని అనుకుంటారు. కాని అకస్మాత్తుగా అనారోగ్యము పాలవుతారు. కూర్చుని ఉండగానే మరణిస్తారు. ఎంత దుఃఖము కలుగుతుంది. సత్యయుగములో అకాలమృత్యువులే ఉండవని దుఃఖము అనే మాటే ఉండదని వారికి తెలియదు. అక్కడ ఆయువు కూడా ఎక్కువగా ఉంటుంది. ఇక్కడ అకస్మాత్తుగా మరణిస్తారు.

సత్యయుగములో ఇలాంటి విషయాలు ఉండవు. అక్కడ ఏముంటాయో కూడా ఎవ్వరికీ తెలియదు. అందుకే ఎంత తుచ్చ బుద్ధిగలవారని తండ్రి అంటారు. నేను వచ్చి వారిని స్వచ్ఛ బుద్ధిగలవారిగా చేస్తాను. రావణుడు రాతిబుద్ధి, తుచ్చబుద్ధివారిగా తయారుచేస్తాడు. భగవంతుడు స్వచ్ఛబుద్ధిగా తయారుచేస్తున్నాడు. బాబా మిమ్ములను మనుష్యుల నుండి దేవతలుగా చేస్తున్నాడు. మేము సూర్యవంశీ మహారాజు మహారాణిగా అగుటకై వచ్చామని పిల్లలందరూ అంటారు. ముఖ్య లక్ష్యము ఎదురుగా ఉంది. నరుని నుండి నారాయణునిగా అవ్వాలి. ఇది సత్యనారాయణుని కథ. భక్తిమార్గములో బ్రాహ్మణులు కథను వినిపిస్తూ ఉంటారు. వాస్తవానికి ఎవ్వరూ నరుని నుండి నారాయణునిగా కాలేదు. మీరైతే వాస్తవముగా నరుని నుండి నారాయణునిగా అయ్యేందుకే ఇక్కడకు వచ్చారు. మీ సంస్థ ఉద్దేశ్యము ఏమిటి? అని కొందరు ప్రశ్నిస్తారు. నరుని నుండి నారాయణునిగా కావడమే మా ఉద్దేశ్యము అని చెప్తుంటే. కాని ఇది ఒక సంస్థ కాదు. ఇది పరివారము. తల్లి, తండ్రి, పిల్లలు కూర్చోని ఉన్నారు. భక్తిమార్గములో మీరే తల్లి, తండ్రిఅని పాడేవారు. హే మాతా-పితా! మీరు ఎప్పుడు వస్తారో, అప్పుడు మేము మీ నుండి అపారమైన సుఖము పొందుతాము. మేము విశ్వాభిషతులుగా అవుతామని పాడేవారు. ఎప్పుడు మీరు వస్తారో అప్పుడు మేము మీ నుండి అపారమైన సుఖము పొందుతాము. ఇప్పుడు మీరు విశ్వాభిషతులుగా అవుతారు కదా. అది కూడా స్వర్గానికి అధికారులుగా అవుతారు. ఇప్పుడు అలాంటి తండ్రిని చూసూస్తే ఎంతగా ఖుషీ పెరగాలి. ఓ భగవంతుడా! రండి. మీరు వచ్చినట్లైతే మేము మీ నుండి చాలా సుఖాన్ని పొందుతాము అని అర్ధకల్పము నుండి వారిని స్మృతి చేశారు. ఈ బేహద్ తండ్రి 21 జన్మలకు బేహద్ వారసత్వమునిస్తారు. బాబా చెప్తారు - నేను మిమ్ములను దైవ సంప్రదాయము వారిగా చేస్తాను, రావణుడు ఆసురీ సంప్రదాయము వారిగా చేస్తాడు. నేను ఆది సనాతన దేవీ దేవతా ధర్మమును స్థాపన చేస్తాను. అక్కడ పవిత్రత కారణముగా ఆయువు కూడా ఎక్కువగా ఉంటుంది. ఇక్కడ ఉన్నవారు భోగులు. అకస్మాత్తుగా మరణిస్తూ ఉంటారు. అక్కడ యోగము ద్వారా వారసత్వం లభించి ఉంటుంది. ఆయువు కూడా 150 సంవత్సరములుంటుంది. తమ సమయానుసారముగా ఒక్క శరీరాన్ని వదలి మరొకటి తీసుకుంటారు. ఈ జ్ఞానాన్ని ఒక్క బాబానే తెలియచేస్తారు. భక్తులు భగవంతుని వెతుకుతారు. శాస్త్రాలు చదవడం, తీర్థయాత్రలు చేయడం ఇవన్నీ భగవంతుని మిలనము చేసే మార్గాలని అనుకుంటారు. ఇవేవీ మార్గాలు కావు. మార్గాన్ని నేనే తెలియచేస్తానని బాబా చెప్తారు. అంధుల చేతికి ఉతకరలాంటి ఓ ప్రభూ! రండి మమ్ములను శాంతిధామము, సుఖధామాలకు తీసుకెళ్ళండిని మీరు అనేవారు కనుక బాబానే సుఖధామానికి మార్గాన్ని తెలియచేస్తారు. బాబా ఎప్పుడూ దుఃఖాన్ని ఇవ్వరు. ఇలా బాబా పై అసత్య కళంకాన్ని ఆపాదించడము జరుగుతుంది. ఎవరైనా మరణించినట్లైతే భగవంతుని గిరించడము ప్రారంభిస్తారు. నేను ఎవ్వరినీ చంపను, దుఃఖాన్ని ఇవ్వను. ఇక్కడ ప్రతి ఒక్కరికీ తమ - తమ పాత్ర ఉంటుందని బాబా చెప్తారు. నేను ఏ రాజ్యాన్ని స్థాపన చేస్తానో అక్కడ అకాలమృత్యువులు, దుఃఖము మొదలైనవి ఎప్పుడూ ఉండవు. నేను మిమ్ములను సుఖధామానికి తీసుకెళ్తాను. ఓహో బాబా! మమ్ములను పురుషోత్తములుగా తయారుచేస్తున్నారని పిల్లలు రోమాంచితులవ్వాలి(పులకించిపోవాలి). సంగమయుగాన్ని పురుషోత్తమ యుగమంటారని మనుష్యులకు తెలియదు. భక్తిమార్గములో భక్తులు పురుషోత్తమ మాసము మొదలైనవి తయారు చేశారు. వాస్తవానికి

ఇది పురుషోత్తమ యుగము. ఈ సమయములోనే తండ్రి వచ్చి ఉన్నతాతి ఉన్నతులుగా తయారుచేస్తారు. ఇప్పుడు మీరు పురుషోత్తములుగా అవుతున్నారు. అందరికన్నా సర్వశ్రేష్ఠ పురుషోత్తములు లక్ష్మీ నారాయణులు. మనుష్యులకు ఏమీ తెలియదు. ఉన్నత కళలోనికి తీసుకెళ్ళువారు ఒక్క తండ్రి మాత్రమే. మెట్ల(సీడ్) గురించి ఇతరులకు తెలియచేయడం చాలా సహజము. ఇప్పుడు ఆట పూర్తి అయ్యింది, ఇంటికి వెళ్లండని బాబా చెప్తున్నారు. ఇప్పుడు ఈ పాత ఛీ-ఛీ శరీరమును వదలాలి. మీరు మొదట నూతన ప్రపంచములో సతోప్రధానముగా ఉండేవారు. మరలా 84 జన్మలు అనుభవించి తమోప్రధాన శూద్రులుగా అయ్యారు. ఇప్పుడు మరలా శూద్రుల నుండి బ్రాహ్మణులుగా అయ్యారు. ఇప్పుడు భక్తికి ఫలము ఇవ్వడానికి తండ్రి వచ్చారు. తండ్రి సత్యయుగములో ఫలాన్ని ఇచ్చారు. బాబా సుఖదాత పతిత పావనుడైన తండ్రి వచ్చినట్లయితే పూర్తి ప్రపంచములోని మనుష్యమాత్రులను మాత్రమే కాక ప్రకృతిని కూడా సతోప్రధానముగా చేస్తారు. ఇప్పుడు ప్రకృతి కూడా తమోప్రధానముగా ఉంది. ధాన్యము మొదలైనవి లభించడము లేదు. మేము ఇలా - ఇలా చేస్తాము. రాబోయే సంవత్సరము చాలా ధాన్యము వస్తుందని వారు అనుకుంటారు. కాని ఏమీ జరగదు. ప్రకృతి వైపరీత్యాలను ఎవరు ఏమీ చేయగలరు. కరువు వస్తుంది. భూకంపాలు వస్తాయి, అనారోగ్యాలు కలుగుతాయి. నదులు ఉష్ణాంశ ప్రవహిస్తాయి. ఇది అదే మహాభారత యుద్ధము. ఇప్పుడు బాబా చెప్తున్నారు - మీరు మీ వారసత్వమును పొందుకోండి. నేను మీకు స్వర్గవారసత్వాన్ని ఇచ్చుటకై వచ్చాను. మాయా రావణుడు శాపాన్ని ఇస్తాడు, నరక వారసత్వాన్ని ఇస్తాడు. ఇది కూడా తయారైన ఆట. తండ్రి చెప్తారు - త్రామానుసారముగా నేను కూడా శివాలయాన్ని స్థాపన చేస్తాను. ఈ భారతదేశము శివాలయముగా ఉండేది. ఇప్పుడు వేశ్యాలయముగా ఉంది. విషయసాగరములో మునకలు వేస్తూ ఉంటారు.

ఇప్పుడు బాబా మనలను శివాలయానికి తీసుకెళ్ళుతున్నారని మీకు తెలుసు. కనుక మీకు ఈ ఖుషీ ఉండాలి కదా! మనలను అనంతమైన భగవంతుడు చదివిస్తున్నారు. నేను మిమ్ములను విశ్వాభికారులుగా తయారు చేస్తానని బాబా చెప్తున్నారు. భారతవాసులు తమ ధర్మాన్నే ఎరుగరు. మనదే అతి పెద్ద వంశము. దీని నుండే ఇతర వంశాలు వెలువడుతాయి. ఆది సనాతన ధర్మము ఏ వంశానికి చెందినదో తెలియదు. ఆది సనాతన దేవీ దేవతా ధర్మము వారి వంశము తర్వాత రెండవ నంబరులో చంద్రవంశము తర్వాత ఇస్లామి వంశము. ఈ పూర్తి వృక్షము యొక్క రహస్యాన్ని వేరెవ్వరూ అర్థము చేయించలేరు. ఇప్పుడు ఎన్ని వంశములున్నాయో చూడండి. శాఖోపశాఖలు(కొమ్మలు-రెమ్మలు) ఎన్ని ఉన్నాయి! ఇది వెంట్రో ధర్మాల వృక్షము. ఈ విషయాలను బాబానే వచ్చి బుద్ధిలో వేస్తారు. ఇది చదువు కనుక దీనిని ప్రతి రోజూ చదవాలి. భగవానువాధ - నేను మిమ్ములను రాజాధిరాజులగా చేస్తాను. వినాశి ధనాన్ని దానము చేయుట వలన పతిత రాజులగా కావచ్చు. కాని నేను మిమ్ములను 21జన్మలకు విశ్వాభిషేతులుగా అయ్యేంత పావనులుగా తయారుచేస్తాను. అక్కడ ఎప్పడూ అకాల మృత్యువులుండవు. తమ సమయానుసారముగా శరీరాన్ని వదులుతారు. త్రామా రహస్యాన్ని కూడా పిల్లలకు బాబా తెలియచేశారు. ఆ సినిమా, త్రామాలు మొదలైనవి వెలువడినాయి కనుక ఈ త్రామా గురించి తెలియజేయటం కూడా సహజమవుతుంది. ఈ రోజుల్లో త్రామాలు మొదలైనవి చాలా తయారుచేస్తున్నారు. మననుష్టులకు అందులో

చాలా ఆసక్తి ఉంది. అవన్నీ హద్దులోనివి, ఇది బేహద్ డ్రామా. ఈ సమయములో మాయ యొక్క వైభవము చాలా ఉంది. ఇప్పుడే స్వర్గము తయారైపోయిందని మనుష్యులనుకుంటారు. మొదట ఇంత పెద్ద - పెద్ద భవనాలు మొదలైనవి ఉండేవి కావు. కనుక ఎంత అపోజిషన్(వ్యతిరేకత) ఉంది! భగవంతుడు స్వర్గాన్ని రచిస్తూ ఉంటే మాయ కూడా తన స్వర్గాన్ని చూపుతుంది. ఇదంతా మాయ యొక్క అట్టహాసము. అదంతా పడిపోవలసిందే. మాయ ఎంత శక్తివంతమైనది! మీరు దాని నుండి ముఖాన్ని తిప్పకోవాలి. బాబా పేదల పొలిటి పెన్నిధి. ధనవంతులు స్వర్గములో ఉన్నారు, పాపము పేదవారు నరకములో ఉన్నారు. కనుక ఇప్పుడు నరకవాసులను స్వర్గవాసులుగా చేయాలి. పేదవారే వారసత్వాన్ని తీసుకుంటారు. ధనవంతులు మేము స్వర్గములో ఉన్నామనుకుంటారు. స్వర్గ, నరకాలు ఇక్కడే ఉంటాయి. ఈ విషయాలన్నీ మీరు ఇప్పుడు అర్థము చేసుకున్నారు. భారతదేశము ఎంత భికారి దేశముగా అయిపోయింది. భారతదేశమే ఎంత ధనవంతముగా ఉండేది. ఒకే ఆది సనాతన ధర్మము ఉండేది. ఇప్పుడు కూడా ఎన్ని పురాతన వస్తువులు వెలికి తీస్తూ ఉంటారు. ఇన్ని సంవత్సరముల పురాతన వస్తువులు అని చెప్తారు. ఎముకలు కూడా వెలికి తీసి ఇన్ని లక్షల సంవత్సరములవి అని చెప్తారు. ఇప్పుడు లక్షల సంవత్సరముల ఎముకలు ఎక్కడ నుండి రాగలవు? వాటికి మరలా వెలను కూడా నిర్ణయిస్తారు.

బాబా చెప్తారు - నేను వచ్చి అందరికీ సద్గతినిస్తాను. వీరిలో ప్రవేశము చేసి వస్తాను. ఈ బ్రహ్మ సాకారి. వీరే మరలా సూక్ష్మవతనవాసి ఫలిస్తూ, సూక్ష్మ దేవతగా అవుతారు. వారు అవ్యక్తము, వీరు వ్యక్తము. బాబా అంటున్నారు - నేను అనేక జన్మల అంతిమ జన్మలో, అంతిమ సమయములో వస్తాను. ఎవరు మొదటి నంబరు పాపనులుగా ఉండేవారో వారే మొదటి నంబరు పతితులైనప్పడు నేను వారిలో వస్తాను. ఎందుకనగా వీరే మరలా మొదటి నంబరు పాపనంగా అవ్వాలి. ఇతడు నేను భగవంతుడిని, నేను ఫలానా అని ఎక్కడన్నాడు! బాబా కూడా చెప్తున్నారు - నేను ఈ శరీరములో ప్రవేశించి ఇతని ద్వారా అందరినీ సతోప్రధానముగా చేస్తాను. ఇప్పుడు బాబా పిల్లలకు తెలియచేస్తున్నారు - మీరు అశరీరులుగా వచ్చారు. తర్వాత 84 జన్మలు తీసుకొని పాత్రను అభినయించారు, ఇప్పుడు వాపస్ వెళ్ళాలి. స్వయాన్ని ఆత్మగా భావించండి. దేహభిమానాన్ని వదలండి. కేవలము స్మృతి యాత్రలో ఉండాలి. వేరే ఏ కష్టమూ లేదు. ఎవరైతే పవిత్రముగా అవుతారో, జ్ఞానాన్ని వింటారో వారే విశ్వాభిపతులుగా అవుతారు. ఇది ఎంత పెద్ద పాఠశాల. చదివించే తండ్రి ఎంతటి నిరహంకారులై పతిత ప్రపంచములో, పతిత శరీరములో వస్తారు! భక్తి మార్గములో మీరు వారి కొరకు ఎంతో మంచి బంగారు మందిరాలను నిర్మిస్తారు. ఈ సమయములో మిమ్ములను స్వర్గాభిపతులుగా చేస్తాను. కనుక పతిత శరీరములో నేను వచ్చి కూర్చుంటాను. తర్వాత భక్తి మార్గములో మీరు నన్ను సోమనాథ మందిరములో కూర్చోపెట్టారు. బంగారుతో, వజ్రాలతో మందిరాన్ని తయారుచేస్తారు. ఎందుకంటే మిమ్ములను స్వర్గాభిపతులుగా చేస్తానని మీకు తెలుసు కనుకనే అంతటి గౌరవాన్ని ఇస్తారు. ఈ రహస్యాలన్నీ మీకు తెలియచేశాను. మొదట అవ్యభిచారి భక్తిగా ఉంటుంది. తర్వాత వ్యభిచారిగా అవుతుంది. ఈ రోజులలో మనుష్యులను కూడా పూజిస్తూ ఉంటారు. గంగానది తీరములో శివోహం అని చెప్పి కుర్చుండిపోతారు. మాతలు వెళ్లి క్షీరాభిషేకము చేసి పూజిస్తారు. స్వయంగా ఈ దాదా కూడా ఇవన్నీ చేశారు. నంబరువన్ పూజారిగా అయ్యాడు కదా. విచిత్రము కదా. అది అద్భుత ప్రపంచమని బాబా

అంటున్నారు. స్వర్గము ఎలా తయారవుతుంది? నరకము ఎలా తయారవుతుంది? ఈ రహస్యాలన్నీ పిల్లలకు తెలియచేస్తూ ఉంటారు. ఈ జ్ఞానము ఏ శాస్త్రాలలోనూ లేదు. అవన్నీ వేదాంత శాస్త్రాలు. ఇది ఆధ్యాత్మిక జ్ఞానము. దీనిని ఆత్మిక తండ్రి, బ్రాహ్మణులైన మీరు తప్ప వేరెవ్వరూ అర్థము చేయించలేరు. బ్రాహ్మణులైన మీకు తప్ప ఆత్మిక జ్ఞానము వేరెవ్వరికీ లభించదు. ఎప్పటి వరకు బ్రాహ్మణులు కారో అప్పటి వరకు దేవతలుగా కాలేరు. మీకు చాలా ఖుషీ ఉండాలి. మిమ్ములను భగవంతుడే చదివిస్తున్నారు, శ్రీకృష్ణుడు కాదు. మంచిది. మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము :- పిల్లలకు ఆత్మిక తండ్రి నమస్తే.

1. మాయ అట్టహాసం(వైభవము, ఆడంబరము) చాలా ఉంది. దీని నుండి ముఖాన్ని తిప్పేసుకోవాలి. మేమిప్పుడు పురుషోత్తములవుతున్నామని భగవంతుడు మమ్ములను చదివిస్తున్నారని సదా సంతోషంతో రోమాంచితులవ్వాలి(పులకించిపోవాలి).
2. విశ్వరాజ్యభాగ్యాన్ని తీసుకొనుటకై కేవలం పవిత్రులుగా అవ్వాలి. ఎలా బాబా నిరహంకారులై పతిత ప్రపంచములో, పతిత తనువులో వస్తారో, అలా బాబా సమానంగా నిరహంకారులై సేవ చేయాలి.

వరదానము :- “గ్లాని చేసేవారికి కూడా గుణమాలను ధరింపజేసే ఇష్టదేవ,

మహాన్ ఆత్మా భవ ”

ఎలాగైతే ఈ రోజులలో విశేషాత్మలైన మిమ్ములను స్వాగతించు సమయములో ఎవరైనా మీ మెడలో పూలహారము వేస్తే దానిని మీరు మరలా వారి మెడలోనే వేస్తారో అలా గ్లాని చేసే వారికి కూడా మీరు గుణమాలను ధరింపజేయండి. అప్పుడు వారు మీకు స్వతహాగా గుణమాలను రిటర్న్ గా ఇస్తారు. ఎందుకంటే గ్లాని చేయువారికి గుణమాలను ధరింపజేయుట అనగా జన్మ-జన్మలకు భక్తులను నిశ్చయం చేసుకొనుట. ఇలా ఇవ్వడమే అనేకసార్లు తీసుకోవడమౌతుంది. ఈ విశేషతే మిమ్ములను ఇష్టదేవులుగా, మహాన్ ఆత్మలుగా చేసేస్తుంది.

సెక్లగ్ :- “మీ మానసిక వృత్తిని సదా శక్తిశాలిగా చేసుకుంటే చెడ్డది కూడా మంచిగా

అయిపోతుంది ”

అవ్వక్త సీతిని అనుభవము చేయుటకు విశేషమైన హెబాంవర్క్

23. ఏ ఏ ఏ వేస్తున్నా సదా “బాప్ దాదా నా జతలో ఉంటుంటే కాక ఈ లోకానికి జీవితములో నా చేయి వారి జేతలో ఉంది అసాధ్య నా జీవితము వారి అధీనములో ఉంది” అను స్మృతి ఉండాలి. అప్పుడు బాధ్యత అంతా వారిదే అవుతుంది. భారమంతా తండ్రి పై వేసి స్వయాన్ని తేలికగా చేసుకుంటే క్షమయ్యే, ఫలస్తాలుగా అవుతారు.